

## آغا شورش کا شیری: ایک عہد ساز شخصیت

مولانا مشتاق احمد چنیوٹی (مدرس جامعہ عربیہ چنیوٹ)

آغا شورش کا شیری ایک مجموعہ صفات شخصیت تھے۔ صحافت، شعر و ادب، خطاب و سیاست ان چاروں شعبوں کے وہ شہسوار تھے۔ اشعار و ادبی تراکیب کا استعمال وہ اس طرح کرتے تھے کہ انگلی میں غنیمت ہوتا جڑتے محسوس ہوتا تھا۔ فصح و بلغ اتنے کہ ان کے متعلق کہا جاسکتا ہے:

تم نے جادوگر اسے کیوں کہہ دیا  
دہلوی ہے داغ ، بگالی نہیں

آغا شورش نے ایک متوسط گھرانہ میں جنم لیا اور بمشکل میٹرک تک تعلیم حاصل کی۔ زمانہ تعلیم میں روزنامہ ”زمیندار“ پڑھنے کا معمول تھا۔ جس کے نتیجہ میں ان کا ادبی ذوق پختہ ہو گیا اور وہ مولانا ظفر علی خان مرحوم کے گرویدہ ہو گئے۔ صحافت اور ادب میں ان کا رنگ اختیار کیا۔ مولانا ظفر علی خان کی طرح آغا شورش بھی بدیہہ گوئی اور سیاسی نظمیں کہنے میں اتارو تھے۔ انھوں نے امیر شریعت سید عطاء اللہ شاہ بخاری اور مولانا ابوالکلام آزاد سے بھی کسب فیض کیا۔ خطابات میں وہ ان تینوں بزرگوں کا رنگ رکھتے تھے۔ ایک خطیب میں جن اوصاف کا ہونا ضروری ہے وہ ان میں بدرجہ اتم موجود تھے۔ وہ ان خطیبوں میں سے ایک تھے جن کی خطابات لوک داستانوں کی حیثیت اختیار کر گئی ہے۔ لوگ آج بھی آغا شورش کی خطابات کا تذکرہ کرتے اور سرد ہٹنے نظر آتے ہیں۔

آغا شورش نے اپنی عملی زندگی کا آغاز مجلس احرار اسلام میں شمولیت سے کیا اور تقریباً پندرہ سال کی عمر میں قلعہ کہنہ قاسم باغ ملتان میں مجلس احرار اسلام کے پلیٹ فارم سے انگریز کے خلاف ایک زبردست تقریر کی۔ جس کے نتیجے میں انھیں پلیس کے بے پناہ تشدد کا نشانہ بننا پڑا لیکن ان کا یہ ذوقِ جنوں پختہ تر ہوتا چلا گیا۔  
یہ وہ نہ نہیں جسے ترشی اتار دے

انگریزی دور حکومت میں تحریک آزادی میں حصہ لینے کے جرم میں انھیں مجموعی طور پر دس سال قید و بند کا سامنا کرنا پڑا۔ انھوں نے اپنی قربانیوں کا تذکرہ درج ذیل اشعار میں کیا ہے۔

ہم نے اس وقت سیاست میں قدم رکھا تھا	جب سیاست کاصلہ آہنی زنجیریں تھیں
سرفوڑوں کے لیے دار و رن قائم تھے	خانزادوں کے لیے مفت کی جا گیریں تھیں

بے گناہوں کا لہو عام تھا بازاروں میں خون احرار میں ڈوبی ہوئی شمشیریں تھیں رہنماؤں کے لیے حکم زبان بندی تھا جرم بے جرم کی پاداش میں تغیریں تھیں جانشینیاں کلایو تھے خداوندِ مجاز سرِ توحید کی بريطانی تفسیریں تھیں حیف اب وقت کے غدار بھی رسمِ ٹھہرے اور زندان کے سزاوار فقط ہم ٹھہرے آغا شورش نے جنوری 1949ء میں ہفت روزہ "چنان" کا جراء کیا اور اسے بام عروج تک پہنچایا۔ "چنان" ایک زمانہ میں مقبول عام پر چھڑھا اور لوگ اسے بیل پوانگٹ سے قطار میں لگ کر حاصل کیا کرتے تھے۔ حالات حاضرہ کا تجزیہ قلم قلتے، تازہ نظم و غزل، کتابوں پر تبصرہ، مختلف قلمی ناموں سے ادبی کالم آغا شورش خود لکھتے تھے۔ ان کے علاوہ بھی کئی مضامین ان کے قلم سے نکلتے رہتے تھے۔ تحریر و تقریر کے ذریعہ غلط کارکھرانوں، سیاست دانوں کو ٹوکنا، جعلی علماء اور پیروں کا محاسبہ کرنا، قادیانیت کا سیاسی تعاقب کرنا اور ان کی سازشوں کو بنقاب کرنا ان کا دام آخر تک معمول رہا۔ اس حق گوئی کے نتیجے میں انھیں وقتاً فوقاً بیل کا سامنا کرنا پڑا۔ صدر ایوب جیسے آمر کو انھوں نے 45 دن کی بھوک ہڑتاں کر کے ہلا دیا۔ آمر حکومت آخر کار ان کے سامنے جھکئے اور انھیں رہا کرنے پر مجبور ہو گئی۔ "چنان" کا ڈیکلریشن کئی بار منسوخ کیا گیا لیکن انھوں نے کبھی نفع نہ صان کی پردازیں کی۔

صدر ایوب کے دور کے خاتمہ پر انھوں نے ایک "ساتی نامہ" لکھا۔ جو ہر آمر کے سیاہ دور کی رومناد ہے۔ چند

اشعار ملاحظہ فرمائیں:

خبر آ گئی راج دھاری گئے تماشا دکھا کر مداری گئے  
شہنشہ گیا، نورت بنی گئے مصاحب اٹھے، ہم سخن بھی گئے  
سیاست کو زیر و زبر کر گئے اندھیرے اجائے سفر کر گئے  
بڑی چیز تھے یا بھلی چیز تھے معہ تھے لیکن بڑی چیز تھے  
کئی جانِ عالم کا مرکب بھی تھے کئی ان میں اولادِ مرحباً بھی تھے  
کئی نظر گوئی کا سامان تھے کئی میر صاحب کا دیوان تھے  
انھیں فخر تھا ہم خداوند ہیں تناور درخنوں کے فرزند ہیں  
یکے بعد دیگر اتارے گئے اڑنگا لگا ہے تو مارے گئے  
وزارت ملی تو خدا ہو گئے ارے! مُنچے پارسا ہو گئے  
بیہاں دس برس تک عجب دور تھا کہ اس مملکت کا خدا اور تھا  
آغا شورش نے عالمی حالات کی تبدیلی میں سامراجی کردار کا بھی خوب تجزیہ کیا ہے۔ ان کی نظمیں قاری کو سوچنے پر مجبور کر دیتی ہیں۔ وہ "چ Jasam" میں لکھتے ہیں:

اس کرہ ارضی پہ علم تیرا گڑا  
 اور نام بڑا ہے  
 لیکن تری دانش ہے سیاست میں ابھی خام  
 افسوس چچا سام  
 ویتنام ترے طرفہ نوادر میں ہے شہ کار  
 گو اس کو پڑی مار  
 کچھ اور بھی کمزور ممالک ہیں تہ دام  
 افسوس چچا سام  
 دولت تری مشرق کے لیے خنجر قاتل  
 اقوام ہیں بکل  
 ڈالر ترا ڈالر نہیں دشام ہے دشام  
 افسوس چچا سام

آغا شورش کو یہ شرف بھی حاصل ہے کہ 1965ء کی جنگ کے دوران انہوں نے اعلیٰ معیار کے بیسیوں جہادی  
 ترانے تحریر کیے جو کریڈیو پاکستان سے نشر ہو کر افغان پاکستان کے حوصلے بلند کرتے رہے۔ ان ترانوں اور نظموں کا مجموعہ  
 بعد میں ”الجہاد والجہاد“ کے نام سے شائع ہوا۔

آغا شورش کا شیری صحافت و سیاست میں بے ضمیر اور خوشامدی ٹولہ سے بہت بیزار رہتے تھے۔ اس گروہ کو وہ  
 طڑا ”نجمن ستائش باہمی“ کے نام سے پکارتے تھے۔ شاید یہی وجہ ہے کہ اس ”نجمن ستائش باہمی“ کے ارکان نے آغا  
 شورش سے خوفناک انتقام لیا ہے۔ ادب و صحافت کی تاریخ کی کتابیں آغا شورش کے تذکرہ سے اسی طرح خالی ہیں جس  
 طرح خوشامدی ”ضمیر“ سے خالی ہوتے ہیں۔

آغا شورش نے قادریائیت کے خلاف مجاز سنبھالا اور قادریائیوں کی سیاسی سازشوں کا وہ تنہا 1935ء سے  
 1974ء تک قلع قع کرنے میں مصروف رہے۔ کبھی وہ حکمرانوں کو متوجہ کرتے تھے تو کبھی تحریر و تقریر کے ذریعے عوام انسان  
 کو بیدار کرتے تھے۔ وہ مولانا محمد علی جalandhri کے ہم عصر اور بعض حوالوں سے ان سے مینٹر تھے۔ انہوں نے جس  
 خوبصورت انداز میں مولانا جalandhri کو قادریانی انداز ارتدا کی طرف متوجہ کیا وہ انہی کا حصہ تھا۔

آغا شورش نے اگرچہ ایک مخصوص پس منظر میں پاکستانی سیاست کے ”اُس بازار“ کی منظرکشی کی تھی لیکن وہ  
 منظرکشی آج کے دور میں زیادہ واضح صورت میں منطبق ہوتی ہے۔ آپ لکھتے ہیں:

کچھ ایرے ہیں کچھ غیرے ہیں  
 کچھ جھوٹے ہیں کچھ سچے ہیں  
 کچھ بڑھے ہیں کچھ بچے ہیں  
 کچھ گونگے ہیں کچھ بہرے ہیں  
 کچھ ہلکے ہیں کچھ گہرے ہیں  
 کچھ مٹھے ہیں کچھ کھٹے ہیں  
 کچھ دارا ہیں کچھ اسکندر ہیں  
 کچھ گھی کا حاصل مصدر ہیں  
 کچھ فتنہ وشر کے بانی ہیں  
 کچھ دین کے دشمن جانی ہیں  
 کچھ اپنی بات کے پکے ہیں  
 کچھ جیب تراش اچکے ہیں  
 کچھ شاعر اور گویے ہیں  
 کچھ تھا تھا ہیں کچھ تھیے ہیں  
 کچھ ان میں رنگ رنگیلے ہیں  
 کچھ خاصے چھیل چھیلیے ہیں  
 کچھ "تیری میری مرضی" ہیں  
 کچھ مصنوعی کچھ فرضی ہیں  
 جتنے ہیں سمجھی بے ما یہ ہیں  
 خورشید کا ڈھلتا سایہ ہیں  
 بازار وغا میں گھوٹتے ہیں  
 سرکار کی چوکھٹ چوتے ہیں  
 پہلے تو بڑے جاسوس تھے یہ  
 انگریز سے بھی ماؤس تھے یہ  
 اب قوم کی خاطر مرتے ہیں اسلام کا بھی دم بھرتے ہیں  
 اسلام کا متوالا، پاکستان کا شیدائی، عقیدۂ ختم نبوت کا محافظ، خود فروشوں اور بے ضمروں کا فقاد 25، اکتوبر 1975ء کو اس دارِ فانی سے کوچ کر گیا۔ رہے نام اللہ کا



# سلیم الیکٹرونکس

**SALEEM ELECTRONICS MULTAN**

ڈاؤنلینس ریفریجیریٹر اے سی  
سپلٹ یونٹ کے با اختیار ڈیلر

061- 4512338  
061- 4573511

Dawlance

ڈاؤنلینس لیاتوبات بنی